

ရခိုင်ပြည်နယ်တွင်သာမက တိုင်းဒေသကြီး/ ပြည်နယ်အားလုံး၌ COVID-19 ကာကွယ်ထိန်းချုပ်ရေး
အရှိန်အဟုန်မြှင့်လုပ်ဆောင်ရန် Videoconferencing စနစ်ဖြင့် အစည်းအဝေးတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် အဖွင့်အမှာစကား ကောက်နုတ်ချက်

ရုံးအမှတ် (၄)၊ နေပြည်တော်၊

(၂၀၂၀) ပြည့်နှစ်၊ စက်တင်ဘာလ (၁) ရက်နေ့

- လက်ရှိတွင် COVID-19 သည် အချိန်တိုအတွင်း လျင်မြန်စွာကူးစက်ပြန့်ပွားလျက်ရှိရာ မိမိတို့အနေဖြင့် အဆိုးဆုံးသော အခြေအနေ (worst case scenario) ကို မျှော်မှန်းကာ ရရှိသော အရင်းအမြစ်များကို အကျိုးရှိထိရောက်စွာ အသုံးပြုပြီး တုံ့ပြန်ဆောင်ရွက်လျက်ရှိပါကြောင်း၊
- ယခုအခြေအနေမှာ အရေးကြီး (critical period) သည့် လမ်းဆုံလမ်းခွ (crossroad) အခြေအနေတစ်ခုသို့ ရောက်ရှိနေသဖြင့် လျင်မြန်စွာ တုံ့ပြန်ဆောင်ရွက် (real time epidemic management) မှသာလျှင် ဤကပ်ရောဂါကို အချိန်တိုအတွင်း ထိန်းချုပ်နိုင်မည်ဖြစ်ပါကြောင်း၊
- ယခုကပ်ရောဂါကို တုံ့ပြန်ဆောင်ရွက်ရာတွင် မိမိတို့သည် ကျန်းမာရေးကဏ္ဍရှုထောင့် တစ်မျိုးတည်းမှ မကြည့်ဘဲ လူမှုရေး၊ စီးပွားရေး၊ ပညာရေး၊ နိုင်ငံရေးစသည့် ရှုထောင့်အသီးသီးတို့ကိုပါ ထည့်သွင်း စဉ်းစားကာ ဗဟိုကော်မတီ၏ လမ်းညွှန်မှုဖြင့် ဆောင်ရွက်လျက်ရှိပါကြောင်း၊
- ကပ်ရောဂါထိန်းချုပ်မှုနှင့် ပတ်သက်၍ မိမိတို့ဝန်ကြီးဌာနသည် ဗဟိုကော်မတီမှချမှတ်လမ်းညွှန်ထားသော လုပ်သင့်လုပ်ထိုက်သည့်အချက်များအား ဆောင်ရွက်လျက်ရှိပြီး ပါဝင်ဆောင်ရွက်နေသူများ အားလုံးအား အသိအမှတ်ပြုပါကြောင်း၊
- လက်တွေ့မြေပြင်အခြေအနေ၌ ကပ်ရောဂါထိန်းချုပ်ရေးလုပ်ငန်းများကို ပီပြင်စွာ အကောင်အထည်ဖော်နိုင်ရန်အတွက် တိုင်းဒေသကြီး/ ပြည်နယ်အသီးသီးတွင် လူမှုရေးဝန်ကြီးများ၏ ဦးဆောင်မှုနှင့် ပံ့ပိုးမှုသည် မရှိမဖြစ်အရေးကြီးသည် ဆိုသည့်အချက်ကို သတိပြုရမည်ဖြစ်ပါကြောင်း၊
- ယခုရောက်ရှိနေသော ကပ်ရောဂါ၏ အခြေအနေနှင့် အဆင့်သည် COVID-19 လူနာနှင့် ထိတွေ့ခဲ့သူများအားလုံးအား အမြန်ဆုံးရှာဖွေဖော်ထုတ်ခြင်းလုပ်ငန်းမှာ အဓိကအကျဆုံးနှင့် အရေးအကြီးဆုံး နည်းဗျူဟာ ဖြစ်ပါကြောင်း၊
- ရခိုင်ပြည်နယ်မှ အခြားနေရာဒေသများသို့ ခရီးသွားလာခဲ့သူတစ်ဦးချင်းအား ဝန်ကြီးဌာနမှ ဆရာဝန်များက တယ်လီဖုန်းဖြင့် ဆက်သွယ်ကာ ကျန်းမာရေးစစ်ဆေးမှုနှင့် အသွားအလာ ကန့်သတ်မှု ခံယူရန် အကြောင်းကြားလျက်ရှိသဖြင့် ပြည်သူများအနေဖြင့် ပူးပေါင်းဆောင်ရွက်စေလိုပါကြောင်း၊

- ရခိုင်ပြည်နယ်ရှိ ယာယီစခန်းများ၊ ပြန်လည်လက်ခံရေးစခန်းများနှင့် တိုက်ပွဲရှောင်စခန်းများတွင် ရောဂါဖြစ်ပွားမှု မရှိစေရန်အတွက် ကာကွယ်ရေးလုပ်ငန်းများနှင့် ရောဂါစောင့်ကြပ်ကြည့်ရှုရေး လုပ်ငန်းများကို အထူးကိစ္စတစ်ရပ်အနေဖြင့် ဆောင်ရွက်လျက်ရှိပါကြောင်း၊
- ဗဟိုကူးစက်ရောဂါတိုက်ဖျက်ရေးဌာနခွဲအနေဖြင့် လက်ရှိတွင် မြန်မာနိုင်ငံ၌ ဖြစ်ပွားနေသည့် COVID-19 ပျံ့နှံ့မှု အရှိန်အဟုန်နှင့် ပျံ့နှံ့မှုလားရာတို့ကို အသေးစိတ်သုံးသပ်လျက်ရှိပါကြောင်း၊
- ရခိုင်ပြည်နယ်၌ ဖြစ်ပွားကူးစက်လျက်ရှိသော ဗိုင်းရပ်စ်ဗိုင်းသည် မိမိတို့ပြည်သူများအားလည်းကောင်း၊ မြေပြင်၌ဆောင်ရွက်နေသော လူမှုရေးအဖွဲ့အစည်းများအားလည်းကောင်း၊ တိုင်းဒေသကြီး/ ပြည်နယ် အစိုးရအဖွဲ့များအားလည်းကောင်း၊ မိမိတို့ဝန်ကြီးဌာနများအား လည်းကောင်း ရဲတင်းစွာ စိန်ခေါ်လျက် (blatantly challenge) ရှိပါကြောင်း၊
- မိမိတို့အနေဖြင့် လုပ်ရိုးလုပ်စဉ်အတိုင်းလုပ်ဆောင်၍မရပါကြောင်း၊ အင်အား (၂) ဆ - (၃) ခန့် ပိုသုံး၍ တိုက်ထုတ်ရမည်ဖြစ်သဖြင့် မိမိတို့လည်း ထိုသို့တိုက်ထုတ်လျက်ရှိပါကြောင်း၊ တိုက်ထုတ်ရာ၌လည်း စနစ်တကျနှင့် ချိန်သားကိုက် (systematic and synchronized approach) နည်းစနစ်ကို အသုံးပြု၍ ဆောင်ရွက်လျက်ရှိပါကြောင်း၊ ထို့အပြင် ဘက်စုံခက်ရင်းခွပုံစံဖြင့် (multi-pronged approach) တိုက်ထုတ်နေပါကြောင်း၊ ခက်ရင်းခွတစ်ခုချင်းစီ (each prong) သည် ညီတူညီမျှ အရေးကြီးပါကြောင်း၊
- ဤဌာနခွဲ အနေဖြင့် တိုင်းဒေသကြီး/ ပြည်နယ်အသီးသီးရှိ ကူးစက်ရောဂါတိုက်ဖျက်ရေး တာဝန်ရှိ သူများနှင့် နေ့စဉ်ချိတ်ဆက် ဆွေးနွေးတိုင်ပင်ဆောင်ရွက် လျက်ရှိပါကြောင်း၊ တွေ့ရှိရသော သတင်း အချက်များကို အသေးစိတ်ခွဲခြမ်းစိတ်ဖြာသုံးသပ်ရမည်ဖြစ်ပါကြောင်း၊ တွေ့ရှိချက်များနှင့် ပုံပိုင်း ဆောင်ရွက်ရမည့်အချက်များကို အချိန်နှင့်တစ်ပြေးညီ တာဝန်ရှိသူအကြီးအကဲများထံ တင်ပြ ရမည်ဖြစ်ပြီး ဝန်ကြီးဌာနမှ ဆောင်ရွက်နိုင်သည့် ကိစ္စရပ်များကို ချက်ချင်းဆောင်ရွက်ပေးမည်ဖြစ်ပြီး ဝန်ကြီးဌာနအတိုင်းအတာနှင့် ဆောင်ရွက်နိုင်ခြင်း မရှိပါက ဗဟိုကော်မတီသို့ အချိန်နှင့်တစ်ပြေးညီ တင်ပြသွားမည်ဖြစ်ပါကြောင်း၊
- COVID-19 လျင်မြန်စွာကူးစက်ဖြစ်ပွားနေသည့် ရခိုင်ပြည်နယ်သို့ ကျန်းမာရေး ဝန်ထမ်းများ၊ ဆေးနှင့်ဆေးပစ္စည်းများနှင့် စက်ကိရိယာများအား အထူးလေယာဉ်များဖြင့် ဆက်တိုက် ပို့ဆောင် လျက်ရှိပါကြောင်း၊

- ရောဂါလက္ခဏာမပြဘဲ ရောဂါပိုးရှိသူများကို ဖော်ထုတ်နိုင်ရန်အတွက် COVID-19 ဓာတ်ခွဲစစ်ဆေးမှုများအား ထပ်မံတိုးမြှင့် ဆောင်ရွက်သွားမည်ဖြစ်ပါကြောင်း၊
- လက်ရှိရေးဆွဲထားသည့် လုပ်ငန်းလမ်းညွှန်များနှင့် စံလုပ်ထုံးလုပ်နည်းများကိုလည်း COVID-19 ရောဂါနှင့် ပတ်သက်၍ ထပ်မံတွေ့ရှိချက်အသစ်များ၊ ကူးစက်ပျံ့နှံ့ပုံစံများ၊ ပြောင်းလဲလျက်ရှိသော ရောဂါလက္ခဏာများစသည်တို့ကို ထည့်သွင်းစဉ်းစားပြီး မွမ်းမံရေးဆွဲကာ တိုင်းဒေသကြီး/ပြည်နယ်များသို့ ဖြန့်ဝေပေးလျက်ရှိပါကြောင်း၊
- အသွားအလာကန့်သတ်စောင့်ကြပ်ကြည့်ရှုမည့်ကာလ၊ COVID-19 လူနာများအား ကုသမှုပေးခြင်းနှင့် ဆေးရုံဆင်းခွင့်ပေးခြင်းဆိုင်ရာ သတ်မှတ်ချက်များကို ကမ္ဘာ့ကျန်းမာရေးအဖွဲ့၊ အမေရိကန် CDC နှင့် နောက်ဆုံးပေါ် သုတေသနတွေ့ရှိချက်များအပေါ် အခြေခံပြီး သက်ဆိုင်ရာ ပညာရှင်အသီးသီးနှင့် ဆွေးနွေးတိုင်ပင်ကာ ပြုပြင်မွမ်းမံမှုများ ပြုလုပ်ပြီး ဖြန့်ဝေလျက်ရှိပါကြောင်း၊
- COVID-19 ဖြစ်ပွားမှုနည်းပါးသော တိုင်းဒေသကြီး/ ပြည်နယ်များရှိ ဆေးရုံများအနေဖြင့်လည်း COVID-19 လူနာများ များပြားလာနိုင်သည်ဟူသော ခံယူချက်ကိုနောက်ခံထား၍ စောင့်ကြည့်လူနာများအား စနစ်တကျ ထားရှိကုသရေးနှင့် စီမံခန့်ခွဲရေးကိစ္စရပ်များကို ဆန်းစစ်သုံးသပ်ပြီး ကြိုတင်ပြင်ဆင်မှုများ ပြုလုပ်ရမည်ဖြစ်ပါကြောင်း၊
- COVID-19 ကပ်ရောဂါကို ထိန်းချုပ်နိုင်မည့်ကာလ အတို၊ အရှည်သည် ပြည်သူများကိုယ်တိုင်ပူးပေါင်းပါဝင်မှုနှင့် စည်းကမ်းလိုက်နာမှုတို့အပေါ်၌ အဓိကမူတည်နေပါသဖြင့် ရပ်ကွက်၊ ကျေးရွာများ တွင် အသံချဲ့စက်များအသုံးပြုကာ ပြည်သူများအား အသိပေးနှိုးဆော်မှုများကို တိုးမြှင့် လုပ်ဆောင်ကြ ရမည်ဖြစ်ပါကြောင်း။

အစည်းအဝေးသို့တက်ရောက်ကြသူများ

- ဒုတိယဝန်ကြီး၊
- အမြဲတမ်းအတွင်းဝန်၊
- ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်၊
- ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်၊
- ဆေးသုတေသနဦးစီးဌာန၊ ညွှန်ကြားရေးမှူးချုပ်၊
- ဆေးတက္ကသိုလ် (၁) ပါမောက္ခချုပ်၊

- ဒုတိယညွှန်ကြားရေးမှူးချုပ်များ၊
- တိုင်းဒေသကြီး/ ပြည်နယ်ပြည်သူ့ကျန်းမာရေးနှင့်ကုသရေးဦးစီးဌာနမှူးများ၊
- ဆေးပညာ ပါမောက္ခ/ ဌာနမှူးများနှင့် အပူပိုင်းနှင့်ကူးစက်ရောဂါပညာ ပါမောက္ခ/ ဌာနမှူးများ၊
- စစ်တွေမြို့သို့ရောက်ရှိနေသည့် ဗဟိုကွင်းဆင်းအဖွဲ့၊
- စစ်တွေပြည်သူ့ဆေးရုံကြီး၊ သံတွဲပြည်သူ့ဆေးရုံနှင့် ကျောက်ဖြူပြည်သူ့ဆေးရုံတို့မှ ဆေးရုံအုပ်ကြီးများ၊
- ဗဟိုကူးစက်ရောဂါတိုက်ဖျက်ရေးဌာနခွဲမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)